

حکمت مودودی

دعوت دین کے چار ناگزیر تقاضے

امت وسط ہونے کی حیثیت سے فریضہ اقامت دین اور شہادت حق امت مسلمہ کا بنیادی فریضہ ہے جو جماعت دعوت دین اور مجاہدہ فی سبیل اللہ کے لیے اُٹھے اسے کن ناگزیر صفات سے متصف ہونا چاہیے؟ (ادارہ)

صبر کا وسیع مفہوم

سب سے پہلی صفت جس پر زور دیا گیا ہے صبر ہے۔ صبر کے بغیر خدا کی راہ میں کیا کسی راہ میں بھی مجاہدہ نہیں ہو سکتا۔ فرق صرف اتنا ہے کہ خدا کی راہ میں اور قسم کا صبر مطلوب ہے اور دنیا کے لیے مجاہدہ کرتے ہوئے اور قسم کا صبر درکار ہے مگر بہر حال صبر ہے ناگزیر۔ صبر کے بہت سے پہلو ہیں۔ ایک پہلو یہ ہے کہ جلد بازی سے شدید اجتناب کیا جائے۔ دوسرا پہلو یہ ہے کہ کسی راہ میں جدوجہد کرتے ہوئے دشواریوں اور مخالفتوں اور مزاحمتوں کے مقابلے میں استقامت دکھائی جائے اور قدم پیچھے نہ ہٹایا جائے۔ تیسرا پہلو یہ ہے کہ کوششوں کا کوئی نتیجہ اگر جلدی حاصل نہ ہو تب بھی ہمت نہ ہاری جائے اور پیہم سعی جاری رکھی جائے۔ ایک اور پہلو یہ ہے کہ مقصد کی راہ میں بڑے سے بڑے خطرات، نقصانات اور خوف و طمع کے مواقع بھی اگر پیش آجائیں تو قدم کو لغزش نہ ہونے پائے۔ اور یہ بھی صبر ہی کا ایک شعبہ ہے کہ اشتغال انگیز جذبات کے سخت سے سخت مواقع پر بھی آدمی اپنے ذہن کا توازن نہ کھوئے جذبات سے مغلوب ہو کر کوئی قدم نہ اٹھائے ہمیشہ سکون، صحت، عقل اور بخشنی قوت فیصلہ کے ساتھ کام کرے۔

پھر حکم صرف صبر ہی کا نہیں مصابرت کا بھی ہے یعنی مخالف طاقتیں اپنے باطل مقاصد کے

لیے جس صبر کے ساتھ ڈٹ کر سعی کر رہی ہیں، اسی صبر کے ساتھ آپ بھی ڈٹ کر ان کا مقابلہ کریں۔ اسی لیے اصبروا کے ساتھ وصابرو کا حکم بھی دیا گیا ہے۔ جن لوگوں کے مقابلے میں آپ حق کی علم برداری کے لیے اٹھنے کا داعیہ رکھتے ہیں ان کے صبر کا اپنے صبر سے موازنہ کیجیے اور سوچیے کہ آپ کے صبر کا کیا تناسب ہے؟ شاید ہم ان کے مقابلے میں ۱۰ فی صدی کا دعویٰ کرنے کے قابل بھی نہیں ہیں۔ باطل کے غلبے کے لیے جو صبر وہ دکھا رہے ہیں اس کا اندازہ کرنے کے لیے موجودہ جنگ [جنگ عظیم دوم] کے حالات پر نظر ڈالیے۔ کس طرح وقت آپڑنے پر ان لوگوں نے اپنے ان کارخانوں، شہروں اور ریلوے سٹیشنوں کو اپنے ہاتھوں سے پھونک ڈالا جن کی تعمیر و تیاری میں سالوں کی محنتیں اور بے شمار روپیہ صرف کیا گیا تھا۔ یہ ان ٹینکوں کے سامنے سید تان کر کھڑے ہو جاتے ہیں جو فوجوں کو اپنے آہنی پہیوں تلے کچل ڈالتے ہیں۔ یہ دشمن کے ان بم بار طیاروں کے سائے میں استقامت سے کھڑے رہتے ہیں جو موت کے پر لگا کر اڑتے ہیں۔ جب تک ان کے مقابلے میں ہمارا صبر ۱۰۵ فی صدی کے تناسب پر نہ پہنچ جائے ان سے کوئی ٹکر لینے کی جرأت نہیں کی جاسکتی۔ جب سروسامان کے لحاظ سے ہم ان کے سامنے کوئی حیثیت نہیں رکھتے تو پھر سروسامان کی کمی کو صبر ہی سے پورا کیا جاسکتا ہے۔

جذبہ ایثار

دوسری چیز جو مجاہدہ کا لازمہ ہے، ایثار کی صفت ہے۔ وقت کا ایثار، محنتوں کا ایثار اور مال کا ایثار۔ ایثار کے اعتبار سے بھی باطل کا جھنڈا اٹھانے والی طاقتوں کے مقابلے میں ہم بہت ہی پیچھے ہیں۔ حالانکہ بے سروسامانی کی تلافی کے لیے ہمیں ایثار میں بھی ان سے میلوں آگے ہونا چاہیے۔ مگر یہاں صورت واقعہ یہ ہے کہ ایک شخص بیس، پچاس، سو اور ہزار روپے ماہانہ تنخواہ کے عوض اپنی پوری صلاحیتیں خود اپنے دشمن کے ہاتھ بیچ دیتا ہے اور اس طرح ہماری قوم کا کارآمد جوہر بیکار ہو جاتا ہے۔ یہ دماغی صلاحیتیں رکھنے والا طبقہ اتنی ہمت نہیں رکھتا کہ ایک بڑی آمدنی کو چھوڑ کر یہاں محض بقدر ضرورت قلیل معاوضے پر اپنی خدمات پیش کر دے۔ پھر فرمائیے کہ اگر یہ لوگ اتنا ایثار بھی نہ کریں گے اور اس راہ میں پتہ مار کر کام نہ کریں گے تو پھر اسلامی تحریک کیسے پھل

پھول سکتی ہے۔ ظاہر بات ہے کہ کوئی تحریک محض والٹیروں کے بل پر نہیں چل سکتی۔

جماعتی نظم میں والٹیروں کو اُسی درجے کی اہمیت حاصل ہے جیسی ایک آدمی کے نظام جسمانی میں ہاتھ اور پاؤں کو ہے۔ یہ ہاتھ اور پاؤں اور دوسرے اعضا کس کام کے ہو سکتے ہیں، اگر ان سے کام لینے کے لیے دھڑکنے والے دل اور سوچنے والے دماغ موجود نہ ہوں۔ دوسرے لفظوں میں ہمیں والٹیروں سے کام لینے کے لیے اعلیٰ درجے کے جنرل چاہئیں۔ مگر مصیبت یہ ہے کہ جن کے پاس دل اور دماغ کی قوتیں ہیں وہ دنیوی ترقیوں کے دل دادہ ہیں اور مارکیٹ میں اسی کی طرف جاتے ہیں جو زیادہ قیمت پیش کرے۔ نصب العین سے ہماری قوم کے بہترین افراد کی وابستگی ابھی اس درجے کی نہیں ہے کہ وہ اس کی خاطر اپنے منافع کو بلکہ منافع کے امکانات تک کو قربان کر سکیں۔ اس ایثار کو لے کر اگر آپ یہ توقع کریں کہ وہ مفیدین عالم جو روزانہ کروڑوں روپیہ اور لاکھوں جانوں کا ایثار کر رہے ہیں، ہم سے کبھی شکست کھا سکتے ہیں تو یہ چھوٹا منہ بڑی بات ہے۔

دل کی لگن

مجاہد فی سبیل اللہ کے لیے تیسری صفت دل کی لگن ہے۔ محض دماغی طور پر ہی کسی شخص کا اس تحریک کو سمجھ لینا اور اس پر صرف عقلاً مطمئن ہو جانا، یہ اس راہ میں اقدام کے لیے صرف ایک ابتدائی قدم ہے۔ لیکن اتنے سے تاثر سے کام چل نہیں سکتا۔ یہاں تو اس کی ضرورت ہے کہ دل میں ایک آگ بھڑک اٹھے۔ زیادہ نہیں تو کم از کم اتنی آگ تو شعلہ زن ہو جانی چاہیے جتنی اپنے بچے کو بیمار دیکھ کر ہو جاتی ہے اور آپ کو کھینچ کر ڈاکٹر کے پاس لے جاتی ہے یا اتنی جتنی گھر میں غلہ نہ پا کر بھڑکتی ہے اور آدمی کو تنگ و دو پر مجبور کر دیتی ہے اور چین سے نہیں بیٹھنے دیتی۔ سینوں میں وہ جذبہ ہونا چاہیے جو ہر وقت آپ کو اپنے نصب العین کی دُھن میں لگائے رکھے، دل و دماغ کو یکسو کر دے اور توجہات کو اس کام پر ایسا مرکوز کر دے کہ اگر ذاتی یا خانگی یا دوسرے غیر متعلق معاملات کبھی آپ کی توجہ کو اپنی طرف کھینچیں بھی تو آپ سخت ناگواری کے ساتھ ان کی طرف کھینچیں۔ کوشش کیجیے کہ اپنی ذات کے لیے آپ قوت اور وقت کا کم سے کم حصہ صرف کریں اور آپ کی زیادہ سے زیادہ جدوجہد اپنے مقصد حیات کے لیے ہو۔

جب تک یہ دل کی لگن نہ ہوگی اور آپ ہمدن اپنے آپ کو اس کام میں جھونک نہ دیں گے محض زبانی جمع خرچ سے کچھ نہ بنے گا۔ بیش تر لوگ دماغی طور پر ہمارا ساتھ دینے پر آمادہ ہو جاتے ہیں لیکن کم لوگ ایسے ملتے ہیں جو دل کی لگن کے ساتھ تن من دھن سے اس کام میں شریک ہوں۔ میرے ایک قریبی رفیق نے جن سے میرے ذاتی اور جماعتی تعلقات بہت گہرے ہیں حال ہی میں دو برس کی رفاقت کے بعد مجھ سے یہ اعتراف کیا کہ اب تک میں محض دماغی اطمینان کی بنا پر شریک جماعت تھا مگر اب یہ چیز دل میں اتر گئی ہے اور اس نے نہاں خانہ روح پر قبضہ جمالیا ہے۔ میں چاہتا ہوں کہ ہر شخص اسی طرح اپنے اوپر خود تنقید کر کے دیکھے کہ کیا ابھی تک وہ اس جماعت کا محض ایک دماغی رکن ہے یا اس کے دل میں مقصد کے عشق کی آگ مشتعل ہو چکی ہے۔ پھر اگر دل کی لگن اپنے اندر نہ محسوس ہو تو اسے پیدا کرنے کی فکر کی جائے۔ جہاں دل کی لگن ہوتی ہے وہاں کسی ٹھیلنے اور اُکسانے والے کی ضرورت نہیں رہتی۔ اس وقت کے ہوتے ہوئے یہ صورت حال کبھی پیدا نہیں ہو سکتی کہ اگر کہیں جماعت کا ایک رکن پیچھے ہٹ گیا یا نقل مقام پر مجبور ہو گیا تو وہاں کا سارا کام ہی چو پٹ ہو گیا۔ بخلاف اس کے پھر تو ہر شخص اس طرح کام کرے گا جس طرح وہ اپنے کو بیمار پا کر کیا کرتا ہے۔

خدا خواستہ اگر آپ کا بچہ بیمار ہو تو آپ اس کی زندگی و موت کے سوال کو بالکل یہ کسی دوسرے پر گز نہیں چھوڑ سکتے۔ ممکن نہیں کہ آپ یہ عذر کر کے اس کے حال پر چھوڑ بیٹھیں کہ کوئی تیمار دار نہیں، کوئی دوالانے والا نہیں، کوئی ڈاکٹر کے پاس جانے والا نہیں۔ اگر کوئی نہ ہو تو آپ خود سب کچھ بنیں گے کیونکہ بچہ کسی دوسرے کا نہیں آپ کا اپنا ہے۔ سو تیلہ باپ تو بچے کو مرنے کے لیے چھوڑ بھی سکتا ہے مگر حقیقی باپ اپنے جگر کے ٹکڑے کو کیسے چھوڑ دے گا۔ اس کے تو دل میں آگ لگی ہوتی ہے۔ اسی طرح اس کام سے بھی اگر آپ کا قلبی تعلق ہو تو اس کو آپ دوسروں پر نہیں چھوڑ سکتے اور نہ یہ ممکن ہے کہ کسی دوسرے کی نا اہلی یا غلط روی یا بے توجہی کو بہانہ بنا کر آپ اسے مر جانے دیں اور اپنے دوسرے مشاغل میں جا کر منہمک ہو جائیں۔ یہ سب باتیں اس بات کا پتا دیتی ہیں کہ خدا کے دین اور اس کی اقامت و سر بلندی کے مقصد سے آپ کا رشتہ محض ایک سو تیلہ رشتہ ہے۔ حقیقی رشتہ ہو تو آپ میں سے ہر شخص اس راہ میں اپنی جان لڑا کر کام کرے۔ میں آپ سے صاف

کہتا ہوں کہ اگر آپ اس راہ میں کم از کم اتنے قلبی لگاؤ کے بغیر قدم بڑھائیں گے جتنا آپ اپنے بیوی بچوں سے رکھتے ہیں تو انجام پسپائی کے سوا کچھ نہ ہوگا اور یہ ایسی بری پسپائی ہوگی کہ مدتوں تک ہماری نسلیں اس تحریک کا نام لینے کی جرأت بھی نہ کر سکیں گی۔ بڑے بڑے اقدامات کا نام لینے سے پہلے اپنی قوتِ قلب کا اور اپنی اخلاقی طاقت کا جائزہ لیجیے اور مجاہدہ فی سبیل اللہ کے لیے جس دل گردے کی ضرورت ہے وہ اپنے اندر پیدا کیجیے۔

منظم اور پیہم سعی

چوتھی ضروری صفت اس راہ میں یہ ہے کہ ہمیں مسلسل اور پیہم سعی اور منضبط (systematic) طریقے سے کام کرنے کی عادت ہو۔ ایک مدت دراز سے ہماری قوم اس طریق کار کی عادی رہی ہے کہ جو کام ہو کم سے کم وقت میں ہو جائے۔ جو قدم اٹھایا جائے ہنگامہ آرائی اس میں ضرور ہو چاہے مہینہ دو مہینہ میں سب کیا کرایا غارت ہو کے رہ جائے۔ اس عادت کو ہمیں بدلنا ہے۔ اس کی جگہ بتدریج اور بے ہنگامہ کام کرنے کی مشق ہونی چاہیے۔ چھوٹے سے چھوٹا کام بھی جو بجائے خود ضروری ہو اگر آپ کے سپرد کر دیا جائے تو بغیر کسی نمایاں اور معجزانہ نتیجہ کے اور بغیر کسی داد کے آپ اپنی پوری عمر صبر کے ساتھ اسی کام میں کھپا دیں۔ مجاہدہ فی سبیل اللہ میں ہر وقت میدان گرم ہی نہیں رہا کرتا ہے اور نہ ہر شخص اگلی ہی صفوں میں لڑ سکتا ہے۔ ایک وقت کی میدان آرائی کے لیے بسا اوقات پچیس پچیس سال تک لگاتار خاموش تیاری کرنی پڑتی ہے اور اگلی صفوں میں اگر ہزاروں آدمی لڑتے ہیں تو ان کے پیچھے لاکھوں آدمی جنگی ضروریات کے ان چھوٹے چھوٹے کاموں میں لگے رہتے ہیں جو ظاہر بین نظر میں بہت حقیر ہوتے ہیں۔ (رُوداد جماعت اسلامی، دوم ص ۳۲-۳۶)

ترجمان القرآن کو آپ اچھا اور مفید سمجھتے ہیں

--- تو اپنے ہی تک نہ رکھیے!

دفتر اور کاروبار کے ساتھیوں، دوستوں اور عزیزوں کو دیکھیے

یہ عظیم الشان کام خطاط کے سحر انگیز فن میں نہ تھا، جب تک اللہ ہی نے اُس کی انگلیوں میں روشنی نہ پیدا کر دی۔

اس نے قرآن مجید کی خطاطی اللہ کی دی ہوئی روشنی میں کی، تو خود بخود ہر سطر کا آغاز ”الف“ سے ہوتا گیا، اور یوں اس میں مصحف مبارک کا نام القرآن (الفی) مشہور ہو گیا۔

ہر سطر کا پہلا حرف ”الف“

القرآن الفی دوسا سز میں دستیاب ہے

1- بڑا سا سز 12 x 11.5 - ہر: 2000 روپے

2- چھوٹا سا سز 9 x 11.5 - ہر: 1000 روپے

تفاوت میں آسانیاں پیدا کرنے والا مصحف -

حفاظ اور عاشقان قرآن کے لئے تحفہ خاص -

ہر گھر کی بابرکت زینت اور روحانی ضرورت -

درآمدی خصوصی آرٹ پیپر پر رنگارنگ آرائشی طباعت -

قرآن پاک (ورقی) - ایک ورق پر ایک پارہ یعنی 30 اوراق پر مکمل قرآن پاک

ہر: 1000 روپے

الفیصل ناشران و تاجران کتب، غزنی سٹریٹ، اُردو بازار لاہور

فون نمبر 7231387 - 042-7230777

30 پاروں میں مکمل قرآن

ہر دینی پارہ - 30 روپے

اقراء تسهیل القرآن

اِنَّاۤ اَعْطَيْنٰكَ الْكُتُبَۤ اِلٰی فُصِّلَ لِرَبِّكَ وَاِنْ حَرٰۤتُۙ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ
اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ
اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ
اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ	اِنۡ تَاۡۤ اَعۡطٰیۡکَ کُتُبَۤ اِلٰی فُصِّلَ لِرَبِّکَ وَاِنْ حَرٰۤ تَاۡۤ اِنۡ

کچھ شک نہیں کہ تمہارا دشمن ہی ہے اب لا رہے گا۔

وہ حضرات جن کا عربی تلفظ درست نہیں ان کے لئے اقرء تسهیل القرآن بہترین رہنمائی اور تعلیم و تفہیم کا فریضہ سرانجام دے رہا ہے آپ جوان ہیں یا بوڑھے، مرد ہیں یا عورت قرآن کی تعلیم حاصل کیجیے۔ ہمارا مشن قرآن کی خدمت ہے۔ قرآن نبی سے متعلقہ دیگر تحقیقی کام جاری ہے۔ اشاعت قرآن، تعلیم قرآن اور تفہیم قرآن: ہمارا نصب العین ہے۔ قرآن پڑھیے، سمجھیے، عمل کیجیے اور خود کو اُس آگ سے بچائیے جس کا ایندھن انسان اور پتھر ہوں گے۔



ملنے کا پتہ - اقرء بک سیلرز رسول پلازہ چوک کوتوالی فیصل آباد فون: 041-2626250

الفیصل ناشران و تاجران کتب اُردو بازار لاہور فون: 042-7230777